



ननि के अतिक्रमण विभाग ने की ताबड़तोड़ कार्रवाई

यातायात में बाधक अतिक्रमणों को हटाया, सामग्रियां भी की जल

जबलपुर। निगमायुक्त श्रीमती प्रीति यादव के सख्त निर्देश के बाद शहर के चारों तरफ यातायात में बाधक अतिक्रमणों को हटाने की कार्रवाई लगातार अतिक्रमण शाखा द्वारा की जा रही है। इसी क्रम में आज भी शहर भर में अतिक्रमणों को हटाकर यातायात व्यवस्था को सुगम बनाने की दिशा में सार्थक कार्रवाई की गयी। कार्रवाई के संबंध में अतिक्रमण अधिकारी मनीष तड़से एवं

सहायक अतिक्रमण अधिकारी अखिलेश सिंह भदौरिया ने बताया कि आज गेट नं. 4 लेफ्ट टर्न, होम साइड कॉलेज, बस स्टैंड दोनों तरफ लेफ्ट टर्न खाली कराकर 2 स्टॉल, 1 होले का टपरा एवं एक आल्टो 800 कार। उन्होंने बताया कि लेबर चैक, अंधमूक वायपास से अतिक्रमण हटाकर ठेले, टपरे एवं सामग्री जप्त की गई एवं संजीवनी नगर में निर्माणाधीन नाला के बाधक अतिक्रमण

हटाया गया। उन्होंने बताया कि रामपुर में ग्रेनाइट चैक से सब्जी मंडी तक ठेले, टपरे एवं सब्जी की दुकानें हटाई तथा मदन महल चौराहा को अतिक्रमण मुक्त कराया गया। उन्होंने बताया कि रांझी में इंजीनियरिंग कॉलेज से रांझी जेन कार्यालय तक यातायात में बाधक अवैध अतिक्रमण को हटाया गया और ठेले टपरे भी जल किए गए तथा मुनादी भी कराई गई कि यदि दोबारा

अतिक्रमण किया जाता है तो दण्डात्मक कार्यवाही की जायेगी, जिसके लिए आप स्वयं जिम्मेदार रहेंगे। कार्यवाही के समय दल प्रभारी जय प्रवीण, बृजकिशोर तिवारी, वीरेंद्र मिश्रा, अंकित पारस, अभिषेक समुद्रे, विनय चैबे, रेड जॉन प्रभारी लक्ष्मण कोरी, नदीम अहमद, दुर्गा राव और सहायक दल प्रभारी आरिफ अहमद के साथ ट्रैफिक पुलिस आदि उपस्थित रहे।

दिनदहाड़े सगड़ा चौक पर चली लाठी-तलवार

जबलपुर। तिलवारा थाना अंतर्गत सगड़ा चौक पर एक बार फिर शराब ठेकेदारों के कर्मचारियों के साथ दिनदहाड़े लाठी डंडे तलवार से हमला करने का मामला सामने आया है, 10 से 15 बेखौफ बदमाशों ने दिनदहाड़े इस चारदत को अंजाम दिया है, घटना को अंजाम देने वाले आरोपी मीके से फरार हो गए, शराब तस्करो की शराब पकड़ने पर विवाद घायल के साथी संदीप ने बताया कि संजीवनी नगर शराब दुकान के ठेकेदार धर्मद पटेल और मंजू चक्रवर्ती से उनका अवैध शराब पकड़ने की बात को लेकर तीन-चार दिनों से विवाद चल रहा है शराब ठेकेदार धर्मद पटेल ने इसके पहले भी जेन खिलाफ मामला दर्ज किया है, तिलवारा थाना क्षेत्र के सगड़ा चौक पर उस समय भगदड़ की स्थिति मच गई जब हथियारों से लैस शराब तस्करो के बदमाशों ने शराब ठेका कंपनी के कर्मचारियों पर बीच चौक पर प्राण घातक हमला कर दिया इस हमले में तनवीर नाम का युवक गंभीर रूप से घायल हुआ है जिसे निजी अस्पताल में इलाज के लिए भर्ती कराया गया है जिसकी हालत अभी नाजुक बताई जा रही है घायल युवक के साथी संदीप ने बताया है कि धर्मद पटेल शराब दुकान से तनवीर, संदीप, निक्की और उनके अन्य साथी शराब दुकान से पैसे का कैश लेकर रामपुर ऑफिस जा रहे थे इन्हीं दौरान जब उनकी गाड़ी शास्त्री नगर सगड़ा चौक के पास पहुंची तो चार पीने के लिए सभी लोग रुक गए जहां गाड़ी खड़ी करते ही शराब तस्करो ने उस पर हमला कर दिया जहां हथियारों से लैस हुए बदमाशों ने उनकी गाड़ी में भी जमकर

तोड़फोड़ की घटना को अंजाम दिया घटना को अंजाम देने के बाद सभी आरोपी मीके से फरार हो गए, शराब तस्करो की शराब पकड़ने पर विवाद घायल के साथी संदीप ने बताया कि संजीवनी नगर शराब दुकान के ठेकेदार धर्मद पटेल और मंजू चक्रवर्ती से उनका अवैध शराब पकड़ने की बात को लेकर तीन-चार दिनों से विवाद चल रहा है शराब ठेकेदार धर्मद पटेल ने इसके पहले भी जेन खिलाफ मामला दर्ज किया है, तिलवारा थाना क्षेत्र के सगड़ा चौक पर उस समय भगदड़ की स्थिति मच गई जब हथियारों से लैस शराब तस्करो के बदमाशों ने शराब ठेका कंपनी के कर्मचारियों पर बीच चौक पर प्राण घातक हमला कर दिया इस हमले में तनवीर नाम का युवक गंभीर रूप से घायल हुआ है जिसे निजी अस्पताल में इलाज के लिए भर्ती कराया गया है जिसकी हालत अभी नाजुक बताई जा रही है घायल युवक के साथी संदीप ने बताया है कि धर्मद पटेल शराब दुकान से तनवीर, संदीप, निक्की और उनके अन्य साथी शराब दुकान से पैसे का कैश लेकर रामपुर ऑफिस जा रहे थे इन्हीं दौरान जब उनकी गाड़ी शास्त्री नगर सगड़ा चौक के पास पहुंची तो चार पीने के लिए सभी लोग रुक गए जहां गाड़ी खड़ी करते ही शराब तस्करो ने उस पर हमला कर दिया जहां हथियारों से लैस हुए बदमाशों ने उनकी गाड़ी में भी जमकर

तनवीर अपने साथियों के साथ अपने ऑफिस के लिए जा रहा था इन्हीं दौरान मंजू चक्रवर्ती के साथियों ने उनकी गाड़ी में हमला कर दिया जिसमें गाड़ी में सवार तनवीर और उनके साथियों को घेरे आई है, जिसमें तनवीर की हालत अभी नाजुक बताई जा रही है तिलवारा थाने के एसआई अभिषेक केशवरा ने इस संबंध में बताया कि तिलवारा थाना क्षेत्र के सगड़ा चौक के पास शराब ठेका कंपनी के कर्मचारियों के साथ दिनदहाड़े प्राण घातक हमला किया गया है जहां घायलों की शिकायत पर पुलिस ने मंजू चक्रवर्ती और उनके अन्य साथियों पर प्राण घातक हमला करने की धारा पर मामला दर्ज किया है और जल्दी आरोपियों को गिरफ्तार करने की बात कही है।



कलेक्टर-एसपी ने किया कार्यक्रम स्थलों का निरीक्षण

जबलपुर। मुख्यमंत्री डॉ मोहन यादव के 26 मई को जबलपुर के प्रस्तावित प्रवास के मद्देनजर कलेक्टर दीपक सक्सेना एवं पुलिस अधीक्षक संपत उपाध्याय ने शुक्रवार को कार्यक्रम स्थलों का निरीक्षण किया। निरीक्षण में नगर निगम आयुक्त श्रीमती प्रीति यादव भी मौजूद थीं। मुख्यमंत्री डॉ मोहन यादव के 26 मई को राइट टाउन स्थित श्री महिला गृह उद्योग लिज्जत पापड़ में तथा भेडाघाट मार्ग पर लम्हेटाघाट स्थित विराट हॉस्पिटल में कार्यक्रम प्रस्तावित हैं।

निःक्षय शिविर अभियान : उत्कृष्ट कार्य के लिये राज्य स्तर पर पुरस्कृत कम्प्युनिटी हेल्थ ऑफिसर और सामाजिक कार्यकर्ता का किया सम्मान

जबलपुर। जिला चिकित्सालय परिसर स्थित टीबी अस्पताल के सभागार में शुक्रवार को आयोजित कार्यक्रम में सौ दिवसीय निःक्षय शिविर अभियान के अंतर्गत राज्य स्तर पर उत्कृष्ट पुरस्कार प्राप्त करने के लिये बरगी की कम्प्युनिटी हेल्थ ऑफिसर सुश्री निशा मार्को एवं जबलपुर के सामाजिक कार्यकर्ता मीनेश जैन का सम्मान किया गया।

सुश्री निशा मार्को एवं मीनेश जैन को गत दिवस भोपाल में आयोजित राज्य स्तरीय कार्यक्रम में राज्यपाल श्री मंगुभाई पटेल, मुख्यमंत्री डॉ मोहन यादव एवं उप मुख्यमंत्री श्री राजेन्द्र शुक्ल द्वारा क्षय रोगियों को फूड बास्केट के वितरण के लिये पुरस्कृत किया गया था। राज्य स्तर पर पुरस्कृत होने पर जिला चिकित्सालय के टीबी अस्पताल में आयोजित किये गये कार्यक्रम में जिले के मुख्य चिकित्सा एवं स्वास्थ्य अधिकारी डॉ संजय मिश्रा ने सुश्री निशा मार्को एवं मीनेश जैन का सम्मान किया। इस अवसर पर जिला क्षय अधिकारी



डॉ संतोष सिंह ठाकुर, जिला कुष्ठ अधिकारी डॉ पारस ठाकुर, जिला मीडिया अधिकारी अजय कुरील एवं जिला कार्यक्रम समन्वयक सुनील शर्मा भी मौजूद थे। ज्ञात हो कि राज्य शासन के निर्देशानुसार जिले में सात दिसम्बर से 24

मार्च तक 100 दिवसीय निःक्षय शिविर अभियान का आयोजन किया गया था। कलेक्टर दीपक सक्सेना के मार्गदर्शन में संचालित किये गये इस अभियान के अंतर्गत जिले के पहुँच विहीन, सुदूर क्षेत्रों तक कैम्प आयोजित किये गये, जिले के प्रत्येक

एचडब्ल्यूसी में निःक्षय शिविर का आयोजन किया गया, हेण्ड हेल्ड एक्स-रे मशीन द्वारा जिले की पहुँच विहीन क्षेत्रों में जाकर संभावित क्षय रोगियों का एक्स-रे परीक्षण किया गया तथा नये निःक्षय मित्र बनाकर टीबी रोगियों को पोषण आहार का वितरण किया गया एवं जन मानस में क्षय रोग से बचाव एवं उपचार के प्रति जागरूकता लाने बैनर, पोस्टर तथा ऑडियो-विडियो के माध्यम से संदेश प्रसारित किये गये। मुख्य चिकित्सा एवं स्वास्थ्य अधिकारी कार्यालय के अनुसार इस अभियान के अन्तर्गत जिले में लगभग 43 हजार एक्स-रे परीक्षण किया गया, लगभग 27 हजार सीबी नॉट जांच की गई तथा 800 निःक्षय मित्रों द्वारा 5 हजार 700 फूड बास्केट का वितरण क्षय रोगियों को किया गया। भोपाल में आयोजित राज्य स्तरीय कार्यक्रम में निःक्षय शिविर अभियान के विभिन्न सूचकांकों में बेहतर उपलब्धि प्राप्त करने पर भी जबलपुर जिले की सराहना की गई।

बड़े बकायादारों के विरुद्ध होगी बड़ी कार्रवाई : महापौर

जबलपुर।

नगर निगम को आत्मनिर्भर बनाने के लिए महापौर जगत बहादुर सिंह अन्नू के द्वारा लगातार प्रयास किये जा रहे हैं। इसी तारतम्य में आज महापौर जगत बहादुर सिंह अन्नू द्वारा एम.आई.सी. सदस्य एवं राजस्व प्रभारी डॉ. सुभाष तिवारी, अपर आयुक्त श्रीमती अंजू सिंह ठाकुर, राजस्व अधिकारी डॉ. राकेश तिवारी, एवं सभी संभागीय अधिकारियों के साथ बैठक कर समीक्षा की और आगामी माहों में बड़े बकायादारों के विरुद्ध बड़ी कार्रवाई करने के निर्देश दिए। समीक्षा बैठक में महापौर श्री अन्नू ने कहा कि शहर विकास के लिए पैसों की जरूरत पड़ी है इसलिए शहर के सभी बड़े बकायादारों से उन्होंने अनुरोध किया है कि सभी बकाया करों की राशि जमा कर शहर विकास में अपना योगदान दें और निगम की अप्रिय कार्यवाही से बचें। बैठक में महापौर ने कहा कि नगर निगम को आत्मनिर्भर बनाने के लिए ठोस कदम उठाने की जरूरत है।



बैठक में उन्होंने कहा कि नगर निगम अन्तर्गत संचालित उद्योगों, तकनीकी रूप से विकसित किये जाने हेतु दिए गए स्थान आई.टी.पार्क एवं रेलवे समर्पितियों पर बकाया हेतु पूर्व में जो भी पत्राचार किये गए हैं, परंतु आज दिनांक तक संपूर्ण राशि निगम को कई कारणों से प्राप्त नहीं हुई है। उन्होंने कहा कि कुछ उद्योगों, आई.टी. पार्क, रेलवे द्वारा आंशिक भुगतान किया जाता रहा है, परंतु संपूर्ण करो का भुगतान नहीं किये जाने के कारण निगम की राजस्व में विपरीत प्रभाव पड़ रहा है। महापौर जगत बहादुर सिंह

“अन्नू” ने सभी बड़े बकायादारों से अपील की है कि समय से बकाया करो का भुगतान करें जिससे कि सभी सेवाओं को निगम द्वारा निर्विरोध आम नागरिकों तक पहुंचाया जा सके।

इनसे की जानी है इतनी वसूली

अपर आयुक्त श्रीमती अंजू सिंह ने बताया कि वित्तीय वर्ष 2024-25 के अनुसार रेलवे से 7 करोड़ 36 लाख 46 हजार 7 सौ 67 रुपये, स्वचलित उद्योगों से 29 करोड़ 08 लाख 34 हजार 4 सौ 15 रुपये, आई.टी. पार्क से 84 लाख 50 हजार 9 सौ 26 रुपये एवं नया बाजार से प्रीमियम 35 करोड़ रुपये एवं डोर टू डोर से 33 लाख 14 हजार 5 सौ 20 रुपये की बकाया करों की कुल 72 करोड़ 62 लाख 46 हजार 6 सौ 28 रुपये की राशि वसूल की जाना है। बैठक में बाजार अधीक्षक दिनेश प्रताप सिंह, संभागीय अधिकारी शैलेन्द्र कौरव, कृष्ण पाल सिंह रावत, कुलदीप तिवारी, सुरेंद्र मिश्रा, संतोष अग्रवाल एवं सभी राजस्व निरीक्षक आदि उपस्थित रहे।

हाई एवं हायर सेकेण्डरी स्कूल द्वितीय परीक्षा आवेदन की तिथि बड़ी

जबलपुर। माध्यमिक शिक्षा मण्डल मध्यप्रदेश भोपाल ने सत्र

2024-25 की हाईस्कूल एवं हायर सेकेण्डरी द्वितीय परीक्षा के लिये पोर्टल के माध्यम से ऑनलाइन आवेदन पत्र भरने की तिथि में वृद्धि की है। हाईस्कूल एवं हायर सेकेण्डरी मुख्य परीक्षा 2025 में उत्तीर्ण छात्र अंक सुधार के लिये अथवा अनुत्तीर्ण छात्र उत्तीर्ण विषयों के अंक सुधार के लिये अब 25 मई 2025 रात्रि 12 बजे तक ऑनलाइन आवेदन कर सकेंगे। हाईस्कूल और हायर सेकेण्डरी मुख्य परीक्षा में केवल अनुत्तीर्ण विषयों की द्वितीय परीक्षा के लिये 31 मई 2025 को रात्रि 12 बजे तक ऑनलाइन आवेदन किये जा सकेंगे।

जिला अदालत के वकीलों व पक्षकारों को मिलेगा शुद्ध नर्मदा जल

जबलपुर।

जिला एवं सत्र न्यायालय, जबलपुर के वकीलों व पक्षकारों को अब शुद्ध नर्मदा जल पीने को मिलेगा। शुक्रवार को महापौर जगत बहादुर सिंह अन्नू ने अधिवक्ताओं की मांग पूरी करते हुए इस सुविधा का शुभारंभ किया। इससे पूर्व मुख्य पाइप लाइन अदालत तक बिछवाई गई थी। साथ ही भवन के ऊपर जल पहुंचाने के लिए पानी की टंकी तक फिटिंग व मोटर की व्यवस्था की गई थी। जिला बार अध्यक्ष मनीष मिश्रा व सचिव ज्ञानप्रकाश त्रिपाठी ने बताया कि महापौर अन्नू की उपस्थिति में पूजन-अर्चन हुआ। महापौर का पुष्पगुच्छ से स्वागत



किया गया। उन्होंने भरोसा दिलाया कि इसी भांति भविष्य में अन्य सचिव मनीष शिवहरे, कोषाध्यक्ष विनोद विश्वकर्मा, पुस्तकालय सचिव शैलेन्द्र यादव, कार्यकारी सदस्य रवीन्द्र दत्त, प्रशांत नायक, अनुभव शर्मा (सीप), अर्जुन साहू, दुर्गाश मनाना, मनीष तिवारी व तरुण रोहितस सहित अन्य उपस्थित थे।

उप राष्ट्रपति का नगर प्रवास 26 मई को

डुमना एयरपोर्ट की पांच किलोमीटर की परिधि जो पलाइजोन घोषित

जबलपुर। जिला दंडाधिकारी एवं कलेक्टर दीपक सक्सेना ने प्रतिबंधात्मक आदेश जारी कर महामहिम उप राष्ट्रपति के प्रवास के मद्देनजर 26 मई को डुमना विमानतल जबलपुर की पांच किलोमीटर की परिधि को जो पलाइजोन घोषित किया है। भारतीय नागरिक सुरक्षा अधिनियम 2023 की धारा 163 के तहत जारी इस आदेश में कहा गया है कि महामहिम उप राष्ट्रपति के प्रवास के दौरान सुरक्षा की दृष्टि से डुमना विमानतल की पांच किलोमीटर की परिधि में 26 मई को किसी भी तरह से ड्रोन या पैराग्लाइडर अथवा हॉट एयर बैलून या अन्य फ्लाईंग आब्जेक्ट को उड़ाना प्रतिबंधित रहेगा। पुलिस अधीक्षक से प्राप्त प्रतिवेदन के आधार पर जिला दंडाधिकारी द्वारा जारी इस प्रतिबंधात्मक आदेश में कहा गया है कि इसका उल्लंघन होने की स्थिति में दोषी व्यक्तियों के विरुद्ध भारतीय न्याय संहिता 2023 की धारा 223 तथा अन्य सभी प्रावधानों के अंतर्गत कठोर कार्यवाही की जायेगी।

सभा स्थल के चयन को लेकर मंथन, कांग्रेस तैयारी में जुटी

वर्मा-शर्मा की जोड़ी को मिली जय हिन्द सभा की बड़ी जिम्मेदारी

जबलपुर। कांग्रेस के राष्ट्रीय नेता राहुल गांधी और महासचिव प्रियंका गांधी के जबलपुर दौरे को लेकर प्रदेश कांग्रेस कमेटी (पीसीसी) से लेकर नगर कांग्रेस तक सभी तैयारियों में जुट गए हैं। समय कम है, आयोजन बड़ा है और पूरे देश की निगाहें इस सभा पर टिकी हैं, जिससे कांग्रेस कार्यकर्ताओं पर दबाव भी साफ नजर आ रहा है।

इस दबाव को कम करने और आयोजन को सुचारु रूप से संचालित करने के लिए प्रदेश कांग्रेस ने वरिष्ठ नेताओं की जिम्मेदारियां सौंपी हैं। इसी क्रम में शुक्रवार को पूर्व मंत्री सज्जन सिंह वर्मा और पूर्व विधायक संजय शर्मा, पूर्व विधानसभा अध्यक्ष नर्मदा प्रसाद प्रजापति सहित प्रदेश स्तर के अन्य वरिष्ठ नेताओं ने जबलपुर के समदंडिया हॉटेल में बैठक की, जिसमें ‘जय हिन्द सभा’ को ऐतिहासिक बनाने की रूपरेखा तय की गई।

सूत्रों के अनुसार, प्रदेश कांग्रेस अध्यक्ष सज्जन सिंह वर्मा और पूर्व विधायक संजय शर्मा को जबलपुर में आयोजित होने वाली जय हिन्द सभा की सम्पूर्ण जिम्मेदारी सौंपी गई है। अब यह जोड़ी आयोजन को सफल बनाने के लिए जबलपुर में सक्रिय है। शुक्रवार को हुई बैठक में विधायक लखन घनघोरिया, पूर्व विधायक तरुण भनोत, सौरभ शर्मा, जगदीश सैनी, दिनेश यादव, नीलेश जैन, नित्य निरंजन खेंपरिया सहित अन्य प्रमुख कांग्रेस नेता भी उपस्थित थे।

सभा स्थल पर असमंजस

बैठक में मुख्य रूप से आयोजन स्थल को लेकर चर्चा हुई। जानकारी के अनुसार, तीन संभावित स्थानों—गोलाबाजार, सिविक सेंटर और अंबेडकर चौक—पर विचार किया गया। वहीं, कार्यक्रम को सफल बनाने हेतु नेताओं को विभिन्न जिम्मेदारियों की सौंपी गई। कुजीती यह है कि राहुल गांधी और प्रियंका गांधी को जेड + श्रेणी की सुरक्षा प्राप्त है। हाल ही में हुए पटलनाम हमले और ‘ऑपरेशन सिद्ध’ के तहत पकिस्तान स्थित आतंकी ठिकानों पर हुई कार्रवाई के बाद देशभर में सुरक्षा के स्तर को और अधिक सख्त किया गया है। साथ ही, 31 मई को प्रधानमंत्री नरेंद्र मोदी भी मध्य प्रदेश के दौरे पर रहेंगे, जिससे सुरक्षा बलों का एक बड़ा हिस्सा वहां तैनात रहेगा। इन सभी परिस्थितियों को देखते हुए आयोजन स्थल को लेकर प्रशासन काफ़ी सतर्क है। कांग्रेस जहाँ अंबेडकर चौक या सिविक सेंटर में सभा करना चाहती है, वहीं प्रशासन धनी आबादी वाले क्षेत्रों में खुले में सभा की अनुमति देने से बच रहा है। ऐसी सम्भवता जताई जा रही है कि सभा का आयोजन या तो गैरसैनिक ग्राउंड में किया जाएगा या फिर सिविक सेंटर को अंतिम विकल्प के तौर पर चुना जाएगा।

जबलपुर के सभी थाने अधिवक्ताओं को अविलंब रिपोर्ट मुहैया कराएं

-एसपी ने सुप्रीम कोर्ट के आदेश के पालन में जारी किए निर्देश

जबलपुर। सुप्रीम कोर्ट के आदेश के परिपालन में पुलिस अधीक्षक संपत उपाध्याय ने जबलपुर के सभी थाना प्रभारियों को निर्देश दिया है कि अधिवक्ताओं को अविलंब रिपोर्ट मुहैया कराएं जाएं। इसी के साथ अब वकीलों को जमानत अर्जियों के साथ आवेदक के पूर्व आपराधिक रिकार्ड की जानकारी संलग्न करने परेशान नहीं होना पड़ेगा। उनके एक आवेदन पर संबंधित थाना अपेक्षाकृत अधिक तत्परता से रिपोर्ट की उपलब्धता सुनिश्चित करा देगा। अधिवक्ता तरुण रोहितस ने बताया कि वे स्वयं इस रिलीसिले में हलकान होवे के बाद जिला बार एसोसिएशन के समक्ष शिकायत लेकर गए थे। जिसके उपरंत जिला बार अध्यक्ष मनीष तिवारी व सचिव ज्ञानप्रकाश त्रिपाठी ने पुलिस अधीक्षक से संपर्क साधा। जिसका सकारात्मक परिणाम सामने आ गया है। अब न केवल वकील बल्कि आरोपित या उसके स्वजनों की मांग पर भी पुलिस अविलंब जानकारी मुहैया कराने प्रतिबद्ध होगी।

शुरू होने से पहले सुपर प्लाप नर्मदा जल योजना

► कुप्रबंधन का दंश झेल रहे नगरवासी
► अकुशल श्रमिकों के जिम्मे नगर की पेयजल

सिहोरा नगर में बूंद-बूंद पानी को तरस गयी जनता

हरिभूमि सिहोरा।

वितरण व्यवस्था के चलते नगरवासियों को भीषण पेयजल से जुझना पड़ रहा है। ग्रामीण ऋतु में नगर के अनेक क्षेत्रों में जलसंकट गहरा गया है। अभी नोतपा की भीषण गर्मी को लगभग एक सप्ताह का समय है इसके बावजूद लोगों को पानी के लिए जहाँ-जहाँ करना पड़ रही है। नगर पालिका क्षेत्र के वार्ड क्रमांक 5 के हालात यह है कि लोगों को एक-एक बाल्टी पानी के लिए भारी मशक्कत करना पड़ रही है वहीं जिम्मेदार जनप्रतिनिधि गंभीर जल समस्या पर केवल आश्वासन देकर अपने कर्तव्यों की इति श्री कर रहे हैं।

हिरन के पुनर्जीवित होने पर भी नहीं सुधरे हालात

विदित हो ग्रामीण ऋतु के शुरुआती दिनों में ही हिरन नदी के सूख जाने के कारण जलसंकट गहराने लगा एवं हालात और बिगड़ने लगे हैं। नगर की पालक संस्था ने भी हिरन नदी के सूखने का हवाला देकर जल वितरण को लेकर अपने हाथ खड़े कर दिए। राजनैतिक प्रयासों एवं मां नर्मदा की कृपा से नहर से पानी छोड़कर हिरन नदी को पुनर्जीवित तो कर लिया लेकिन हालात जस के तस बने हुए हैं।



अकुशल श्रमिकों के कंधों पर पेय जल वितरण का भार

नगर पालिका के इंटैक वेल की जवाबदेही हो या फिर वार्डों के वोरवेल हो अधिकांश जगह पेय जल वितरण की जवाबदेही अकुशल श्रमिकों के हाथ में है जिसके चलते पेय जल वितरण स्तरीय रूप से नहीं हो पा रहा है। अकुशल श्रमिकों की लापरवाही के चलते आये दिन इन्टेक वेल की मोटर जल जाती है जिसका खामियाजा नगरवासियों को झेलना पड़ता है। इसी प्रकार अपनी को उपकृत करने के चक्कर में किसी वार्ड में व्यर्थ पानी बहता रहता है तो कोई वार्ड जल संकट से जूझ रहा है। भौगोलिक स्थिति के चलते पहाड़ी क्षेत्र की बसाहट में विद्यार्थि प्रेशर से वाल्ट न खोलें जाने पर लोगों के नल हवा उगल रहे हैं।

नर्मदा जल योजना पूरी तरह से फेल

केन्द्र सरकार का ड्रीम प्रोजेक्ट हर घर नल से जल पहुंचाने का जो नर्मदा जल योजना के प्रारंभ होते समय तो बड़े बड़े आयोजन हुए जिसमें नेताओं ने खूब अपनी फोटो खिंचवाकर अखबारों में प्रकाशित कराई लेकिन लेकिन फिर भूल गए और नतीजा यह निकला कि नर्मदा नल जल योजना शुरू होने से पहले ही प्लाप होती नजर आ रही है।

जल आपूर्ति के पर्याप्त इंतजाम फिर भी कण्ट प्यासे

प्राप्त जानकारी के अनुसार नगर पालिका क्षेत्र के 18 वार्डों में निवासरत लगभग 8000 नल कनेक्शन हैं। जिन्हे हिरन नदी में स्थापित इन्टेक वेल एवं नगर के विभिन्न वार्डों में स्थापित 62 ट्यूबवेल के माध्यम से सतत जल आपूर्ति की जाती है इसके अलावा पहाड़ी क्षेत्र एवं पहाड़लगाइ विहीन क्षेत्रों में 92 हेडपंप भी स्थापित किए गए हैं इसके बावजूद नगरवासियों के कंठ तर नहीं हो पा रहे। करोड़ों की लागत से नगर के नगरिकों को पीने के पानी के लिए लाई गई नर्मदा जल योजना विगत आठ वर्षों में पूर्ण नहीं हो आए दिन कहीं यहाँ की लाइन फूट गई है तो कहीं वहाँ की लाइन फूट रही है तथा लोगों को पानी मुहैया कराने के नाम पर नर्मदा जल योजना से जुड़े अधिकारी कर्मचारी अपनी मनमानी चला रहे नल का बाल्ट खोलने रखे गए कर्मचारी अपनी मनमानी चला रहे हैं ना तो बाल्ट खोलने का समय निर्धारित है और ना ही पानी का मन मर्जी से कहीं आधा घंटा तो कहीं एक घंटा पानी दिया जाता है। कुल मिलाकर सिहोरा नगर में बूंद बूंद पानी को तरसती जनता की सुध बुध लेने वाला कोई नहीं है।



कराटे टीम ताशकंद पहुंची

ए.के.एफ. एशियाई चैम्पियनशिप 23 से

हरिभूमि सिहोरा।

भारतीय राष्ट्रीय सीनियर कराटे टीम वर्ल्ड कराटे फेडरेशन, एशियाई कराटे फेडरेशन, कॉमनवेल्थ कराटे फेडरेशन और साउथ एशियन कराटे फेडरेशन से सम्बद्ध कराटे इंडिया ऑर्गनाइजेशन का प्रतिनिधित्व करती है जो कि

ताशकंद, उज्बेकिस्तान पहुंच चुकी है। टीम का उद्देश्य 23 से 25 मई तक युनुसोबोद स्पोर्ट्स कॉम्प्लेक्स में आयोजित होने वाली 21वीं ए.के.एफ.एशियाई सीनियर कराटे चैम्पियनशिप और 4 वीं ए.के.एफ.एशियाई पैरा- कराटे चैम्पियनशिप में उत्कृष्ट प्रदर्शन करना है।

ऑर्गनाइजेशन के अध्यक्ष भारत शर्मा, महासचिव संजीव कुमार जांगड़ा और कोषाध्यक्ष मुतुम सिंह बंकीम के नेतृत्व में भारतीय राष्ट्रीय कराटे टीम ने 31 मार्च से 1 अप्रैल, 2025 तक हैदराबाद (तेलंगाणा) के गाचीबोवली इंडोर स्टेडियम में आयोजित 4 वीं राष्ट्रीय कराटे चैम्पियनशिप में शानदार प्रदर्शन कर अपनी जगह बनाई थी।

डॉ. राजकुमार दुबे पेंशनर फेडरेशन के राष्ट्रीय उपाध्यक्ष नियुक्त

जबलपुर। ऑल इंडिया स्टेट गवर्नमेंट पेंशनर फेडरेशन नई दिल्ली में माह मई में चेन्नई में आयोजित बैठक में सर्वसम्मति से एड. राजकुमार दुबे राष्ट्रीय उपाध्यक्ष नियुक्त किए गए। इनकी नियुक्ति पर वरिष्ठ नागरिक पेंशनर एसो. भोपाल के प्रांतीय, संभागीय, जिला, ब्लॉक एवं तहसील के पदाधिकारियों ने शुभकामनाएं प्रेषित की हैं। साथ ही केएस ठाकुर, एसके तिवारी, आरपी सेन, वृंदावन साहू, ललित मिश्रा, विनय तिवारी, महेन्द्र सिंह, आरपी विश्वकर्मा, अभय जोशी आदि ने हर्ष व्यक्त किया है।

पुलिस अधीक्षक को सौंपी किन्नर समाज एवं मठों को बदनाम करने वाले तत्वों की शिकायत

जबलपुर। किन्नर समाज ने पुलिस अधीक्षक को ज्ञापन सौंपकर बताया कि जबलपुर में कुछ पुरुषों द्वारा (अनवर अंसारी, मोसिम कुरेशी, इममू खान, असलम भाईजान एवं अन्य) हम सभी मंगलमुखी किन्नर समाज, मठों को आए दिन बदनाम करके हमारे किन्नर समाज की छवि खराब की जा रही है, जबकि हम सभी किन्नर जिसकी संख्या 200 के लगभग है और हम साथ में ही रहकर अपना जीवन यापन करते हैं, हमारी गद्दियां सात पीढ़ियों से बुजुर्गों द्वारा स्थापित हैं जिसमें हम मांगलिक कार्यों में जैसे जन्म, विवाह, गृह प्रवेश में अपने यजमानों के घर जाकर उनकी खुशियों को बांटकर बधाई प्राप्त करते हैं, जिससे हम सभी किन्नर पंचायत संगठन अपना जीवन यापन करते हैं। इन असामाजिक पुरुषों जिनका नाम अनवर अंसारी, मोसिम कुरेशी, इममू खान, असलम भाईजान है, ये पुरुष किन्नर भेष धारण करके समाज की भावनाओं एवं किन्नर समाज की छवि को धूमिल कर रहे हैं अतः आपसे निवेदन है कि इन पर कड़ी से कड़ी कार्यवाही की जाए ताकि हम किन्नर समाज की छवि को भविष्य में कोई धूमिल न कर सकें।



महाराणा प्रताप के शौर्य को समर्पित कार्यक्रम 29 मई को

जबलपुर। अखिल भारतीय क्षत्रिय महासभा मातृ शक्तियों द्वारा भारत के वीर योद्धा महाराणा प्रताप की वीरगाथा को जन-जन तक पहुंचाने हेतु एक भव्य कार्यक्रम का आयोजन 29 मई को शौर्य यात्रा के रूप में आयोजित है। इस कार्यक्रम में महाराणा प्रताप के शौर्य, स्वाभिमान और राष्ट्रभक्ति से जुड़ी प्रेरणादायक लीलाओं का मंचन किया जाएगा, जो विशेष रूप से हमारी नई पीढ़ी को अपने गौरवशाली इतिहास से जोड़ने का प्रयास है। जिसमें वीरगनाओं की झांकियों के साथ सिंदूर मिशन की जीत के साथ जर्जर झांकियां होंगी। इस संबंध में एक विशेष बैठक आयोजित की गई जिसमें अध्यक्ष शैलेन्द्र सिंह, लेखराज सिंह, माला राकेश सिंह, यामिनी अन्नू सिंह, मधुबाला सिंह,



मोनिकासिंह, अर्चना सिंह, सोनिया सिंह, प्रेम सिंह, सीमा सिंह जुगुगी, डॉ. आराधना सिंह, सीमा सिंह चौहान, मेधा सिंह, शोफाली सिंह, कल्पना सिंह, सुनीता भदौरिया, मालती सिंह, निकाता सिंह, विद्या सिंह, रचना सिंह, चंद्रासिंह, विजेता सिंह की उपस्थिति सराहनीय थी। आयोजन की रूपरेखा तैयार करने एक विशेष बैठक आयोजित की गई, जिसमें सभी सदस्यों ने उत्साहपूर्वक भाग लिया। बैठक में लीलाओं के चयन, पात्रों की भूमिका, मंच सज्जा, परिधान और अन्य व्यवस्थाओं पर विस्तार से चर्चा की गई। इस अवसर पर सभी सदस्यों और समाज के प्रबुद्ध नागरिकों से सहयोग की अपील की गई है, ताकि यह कार्यक्रम ऐतिहासिक रूप से यादगार बन सके।

कचहरी दरगाह में कुल शरीफ आज



तमाम खानकाहों से जुड़े सूफी हजरत और सभी अकीदतमदों से इस मुबारक महफिल में शिरकत करने और सवाबे दारैन हासिल करने की गुजारिश की है।

जबलपुर। हाईकोर्ट के सामने स्थित हजरत ख्वाजा अमीनुद्दीन चिश्ती रहमतुल्लाह अलैह (कचहरी वाले बाबा) की दरगाह में आज उर्स शरीफ के अंतिम दिन कुल शरीफ का आयोजन किया गया है। बाद नमाज जुमा दोपहर 3 बजे महफिले रंग के साथ मनाया जाएगा, जिसमें शहर भर के अकीदतमद शिरकत करेंगे। इस पाक मौके पर, जबलपुर के जाने-माने कव्वाल सूफियाना कलाम पेश करेंगे। कुल शरीफ की फातिहा के बाद, लंगर ए आम तक्रसीम किया जाएगा, जिसमें दूर-दराज से आए जायरीनों और स्थानीय लोगों को वितरित किया जाएगा। इस दौरान देश और समाज में अमन-चैन और खुशहाली के लिए विशेष दुआएं भी मांगी जाएंगी। दरगाह के सज्जानाशीन बाबर खां बंदानवाजी एवं खादिमे आला चंगेज खान अशरफी ने जबलपुर की

मजदूरी के पैसे मांगने पर दो माईयों ने की मारपीट

जबलपुर। भेड़ाघाट थाना अंतर्गत खिरका मोहल्ला ग्राम तेवर में मजदूरी के पैसे मांगने की बात पर दो माईयों ने दो युवकों को जातिगत रूप से अपमानित कर गालीगलौज व मारपीट कर डंडे से हमला कर घायल कर दिया। भेड़ाघाट पुलिस थाने से



प्राप्त जानकारी के अनुसार खिरका मोहल्ला ग्राम तेवर निवासी 35 वर्षीय रामेश्वर झारिया गत रात लगभग 10.30 बजे अपने चचेरे भाई समीर झारिया के साथ बरिया के पेड़ के नीचे बैठा जहां पर गांव का मंटू श्रीपाल एवं अक्कू श्रीपाल भी बैठे थे। समीर ने मंटू एवं अक्कू श्रीपाल से मजदूरी के पैसे मांगे तो दोनों भाई समीर को जातिगत रूप से अपमानित कर गालीगलौज व मारपीट करने लगे, रामेश्वर बीच बचाव करने आया तो मंटू ने डंडे से उसके सिर पर और समीर के हाथ पर हमला कर घायल कर जान से मारने की धमकी दी। पुलिस ने दोनों आरोपियों के खिलाफ रिपोर्ट पर धारा 296, 115(2), 351(2), 3(5) बीएनएस तथा 3(1)द, 3(1)घ, 3(2)(व्हीए) एससी एसटी एक्ट का अपराध पंजीबद्ध कर मामला जांच में लिया है।

अंडे के पैसे मांगने पर बदमाश ने युवक पर चाकू से किया वार

जबलपुर। खमरिया थाना अंतर्गत ग्राम रिठौरों में अंडे के पैसे मांगने की बात पर एक बदमाश ने एक युवक पर चाकू से प्राणघातक हमला कर घायल कर दिया। घायल को उपचार के लिए विकटोरिया ले जाया गया,



जहां से उसे मेडीकल कॉलेज रिफर कर दिया गया है। खमरिया पुलिस थाने से प्राप्त जानकारी के अनुसार ग्राम पंचायत रिठौरों निवासी 19 वर्षीय डायवर मानसू रजक उर्फ लक्की की सदरगुरु मेडीकल दुकान के बाजू से लक्की फुटवेयर के नाम से दुकान है जिसमें जूते चप्पल, साड़ी, फुल्की, अण्डा लगाकर बेचता है। गत रात लगभग 8.30 बजे वह अपनी अण्डे की दुकान पर था तभी वहां अनुराग उर्फ छर्रां कटोरी अण्डा खाने आया और उसकी दुकान से पानी पीकर वहीं खड़ा हो गया उसने अनुराग से 10 अण्डे के 70 रुपये मांगे तो अनुराग ने उसे पैसे देने से मना कर दिया। मानसू ने जब अपने पिता रविन्द्र रजक को फोन लगाया तो अनुराग गाली गलौज कर जान से मारने की नियत से चाकू से उसके हाथ, पीठ पर हमलाकर घायल कर दिया। पुलिस ने आरोपी के खिलाफ रिपोर्ट पर धारा 296, 109(1) भारतीय न्याय संहिता के तहत अपराध पंजीबद्ध कर विवेचना में लिया गया।

सड़क किनारे खड़े हाईवा की बैटरी चोरी

जबलपुर। बरेला चौकी अंतर्गत वाम खमरिया में खड़े एक हाईवा की बैटरी अज्ञात चोर चोरी कर ले गया। बरेला चौकी गोर से प्राप्त जानकारी के अनुसार ललपुर गौरीघाट निवासी 23 वर्षीय ट्रांसपोर्ट व्यापारी राज ठाकुर का डायवर वाइ बर्नन ने गत 15 अप्रैल की रात लगभग 12 बजे वाम खमरिया में गौली यादव के घर के सामने हाईवा क्रमांक एनपी 20 एचबी 6618 खड़ी करके अपने गांव गौरीघाट चला गया था। दूसरे दिन सुबह लगभग 9 बजे वाइ हाईवा चलाने के लिये आया और हाईवा चालू किया, हाईवा चालू नहीं होने पर देखा कि हाईवा में लगी बैटरी अज्ञात चोर चोरी कर ले गया है। पुलिस ने अज्ञात आरोपी के खिलाफ रिपोर्ट पर धारा 303(2) भारतीय न्याय संहिता के तहत अपराध पंजीबद्ध कर मामला जांच में लिया है।



श्री नारायण राय- दत्त टाउनशिप तिलहरी निवासी श्री नारायण राय का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती कमला बाई गुप्ता- कैलाशपुरी गुप्तेश्वर निवासी श्री इमरत लाल गुप्ता की धर्मपत्नी श्रीमती कमला बाई गुप्ता (80) का निधन हो गया। अंतिम संस्कार गुप्तेश्वर मोक्षधाम में किया गया। श्री महेश दत्त मिश्रा- गढ़ाफाटक रामनगर निवासी श्री महेश दत्त मिश्रा (62) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती पार्वती विनोदिया- रामकृष्ण कॉलोनी शीतलामाई वार्ड निवासी श्री शिव कुमार विनोदिया की धर्मपत्नी श्रीमती पार्वती विनोदिया (67) का निधन हो गया। अंतिम संस्कार करियापाथर श्मशान भूमि में किया गया। श्रीमती प्रमिला राजपूत- गोरबाजार केंट निवासी श्री ताराचंद राजपूत की धर्मपत्नी श्रीमती प्रमिला राजपूत (65) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री गुलशन चावला- श्रीनाथ की तलेया के पास निवासी श्री गुलशन चावला (72) का निधन हो गया। अंतिम संस्कार गुप्तेश्वर मोक्षधाम में किया गया। श्रीमती हैदरा बाई चौधरी-

गोकुलधाम कॉलोनी रामनगर अधारताल निवासी श्री दुलीचंद चौधरी की धर्मपत्नी श्रीमती हैदरा बाई चौधरी (84) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री श्याम पटेल- फूटाताल बड़ई मोहल्ला निवासी श्री श्याम

पटेल (48) का निधन हो गया। अंतिम संस्कार करियापाथर श्मशान भूमि में किया गया। श्री अचिंत भट्टाचार्य- राजुल टाउनशिप फेस 1 तिलहरी निवासी श्री अचिंत भट्टाचार्य (66) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री रमेश गुप्ता- गुप्तेश्वर एमजीएम स्कूल के पास निवासी श्री रमेश गुप्ता (75) का निधन हो गया।

अंतिम संस्कार गुप्तेश्वर मोक्षधाम में किया गया। श्रीमती माया यादव- रामनगर अधारताल निवासी श्री द्वारका प्रसाद यादव की धर्मपत्नी श्रीमती माया यादव (66) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री प्रीतम लाल यादव- उडिया मोहल्ला छोटी ओमती निवासी श्री प्रीतम लाल यादव (54) का निधन हो गया। अंतिम संस्कार करियापाथर श्मशान भूमि में किया गया। श्री अनिल कुमार श्रीवास्तव- एलआईजी 45, रेसीडेंसी कॉलोनी साउथ सिविल लाइन निवासी श्री अनिल कुमार श्रीवास्तव (77) का निधन हो गया। अंतिम संस्कार गौरीघाट मुक्तिधाम में संपन्न हुआ। कु. राशिम पांडे- नेता कॉलोनी अधारताल निवासी श्री ज्ञान प्रकाश पांडे की पुत्री कु. रश्मि पांडे (22) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि विजी/श्रेक/उदावन, पगड़ी रम, पुष्पतिथि
संबंधी संदेश प्रकाशित कराने के लिए

चित्र सड़क:-	1x4 से मी.	दैनिक/सहदं 300/-
चित्र सड़क:-	1x4 से मी.	रंगीन 400/-
चित्र सड़क:-	1x4 से मी.	रंगीन 1100/-

सम्पर्क करें विज्ञापन विभाग - 9303308294, 9407362160

जहर खाने से युवक की मौत

जबलपुर। रांडी थाना अंतर्गत झंडा चौक में जहरीली वस्तु का सेवन करने से एक युवक की मौत हो गई। पुलिस ने मर्ग कायम कर मामला जांच में लिया है। रांडी पुलिस थाने से प्राप्त जानकारी के अनुसार झंडा चौक रांडी निवासी 48 वर्षीय ओमप्रकाश रावत को जहरीली वस्तु का सेवन करने के बाद पत्नी रुना देवी रावत द्वारा देर रात लगभग 3 बजे झल्लाज के लिए विकटोरिया अस्पताल में लाया गया था, जहां डॉक्टर ने चैक कर ओमप्रकाश रावत को मृत घोषित कर दिया। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।



बांग्लादेश में मची सियासी हलचल, दिसंबर तक होंगे चुनाव

बांग्लादेश के अंतरिम सरकार प्रमुख प्रोफेसर मोहम्मद युनुस इस्तीफा देने पर विचार कर रहे हैं। उन्हें लगता है कि राजनीतिक दलों के बीच सहमति नहीं बन पाने के कारण काम करना मुश्किल हो रहा है। गुरुवार आधी रात को छात्रों के नेतृत्व वाली नेशनल स्टिडिज पार्टी (एनसीपी) के प्रमुख एनहदि इस्लाम के हवाले से स्थानीय मीडिया ने यह खबर दी है। वहीं, बांग्लादेश की मौजूदा सियासी अशांति और अंतरिम सरकार की ओर से अगले संसदीय चुनावों के लिए स्पष्ट रोडमैप की घोषणा में नाकामी के बीच, देश के सेना प्रमुख जनरल वकार-उज-जमान ने इस साल

दिसंबर तक चुनाव कराने की इच्छा जताई है। सेना प्रमुख ने अंतरिम सरकार से कहा है कि सिर्फ निर्वाचित सरकार ही देश के भविष्य की दिशा निर्धारित करने संबंधी फैसले ले सकती है। सेना प्रमुख ने डाका छावनी के सेना परिसर में अधिकारियों को संबोधित करते हुए कहा कि सरकार में कुछ विदेशी लोग गैर-जिम्मेदाराना काम कर रहे हैं। सेना और सरकार के बीच ऐसी बातें बताती हैं कि बांग्लादेश में सब कुछ ठीक नहीं है। बांग्लादेश के सेना प्रमुख ने 'भौड़ के हिंसा' पर कहा कि सेना अब कानून-व्यवस्था पर सख्त रुख करेगी। संगठित भीड़ के नाम पर अराजकता या हिंसा अब बर्दाश्त नहीं की जाएगी।

स्वर्भ संक्षेप

ऑस्ट्रेलिया में बाढ़ से तबाही, 4 की मौत
मेलबर्न। ऑस्ट्रेलिया के पूर्वी तटीय इलाकों में भारी बारिश के चलते बाढ़ और तबाही का मंजर है। इस बाढ़ में चार लोगों की मौत हो गई है और एक व्यक्ति लापता है। गनीमत है कि अब बाढ़ छंट गए हैं और मौसम साफ है, जिससे राहत और बचाव कार्यों में तेजी आने की उम्मीद है। बाढ़ और बारिश के चलते 50 हजार से ज्यादा लोग विस्थापित हुए हैं। पूर्वी तटीय इलाकों में कम दाब का क्षेत्र बनने पर भारी बारिश हुई थी और अब यह कम दाब का क्षेत्र सिडनी की तरफ चला गया है। बाढ़ से कई सड़कें और पुल तबाह हो चुके हैं।

दो माताएं 'माता-पिता' के रूप में होंगी रजिस्टर्ड

रोम। इटली के संवैधानिक न्यायालय ने गुरुवार को एक ऐतिहासिक फैसला सुनाया। इस फैसले में कहा गया है कि अब दो महिलाएं जन्म प्रमाण पत्र पर एक बच्चे के 'माता-पिता' के रूप में पंजीकरण कर सकती हैं। न्यायालय ने कहा कि समान लिंग वाले माता-पिता वाले परिवारों में माता-पिता के अधिकारों की मान्यता केवल जैविक मां तक सीमित नहीं की जा सकती। एलजीबीटीक्यू प्लस के अधिकारवादीओं ने इस फैसले पर खुशी जताते हुए कहा कि आखिरकार जो हम हमेशा से कहते आ रहे थे, उसे मान्यता मिल गई है।

मार्लेस बने ऑस्ट्रेलिया के डिप्टी पीएम और रक्षा मंत्री

नई दिल्ली। रिचर्ड मार्लेस फिर से ऑस्ट्रेलिया के डिप्टी पीएम और रक्षा मंत्री नियुक्त किए गए हैं। इस पर रक्षा मंत्री राजनाथ सिंह ने 'ऑस्ट्रेलियन लेंबर पार्टी' के नेता रिचर्ड मार्लेस को बधाई दी है। उन्होंने एक्स पर लिखा कि ऑस्ट्रेलिया के डिप्टी पीएम और रक्षा मंत्री के रूप में फिर से नियुक्त होने पर मेरे मित्र रिचर्ड मार्लेस को हार्दिक बधाई। भारत-ऑस्ट्रेलिया व्यापक रणनीतिक साझेदारी के तहत द्विपक्षीय रक्षा संबंधों को और मजबूत करने के लिए सहयोग को जारी रखने की उम्मीद है।

मुठभेड़ में 4 नक्सली डेर, हथियार बरामद

गढ़चिरोली। महाराष्ट्र के गढ़चिरोली जिले में पुलिस की विशेष कमांडो यूनिट सी-60 की 12 टीमों (करीब 300 जवान) और केंद्रीय रिजर्व पुलिस बल (सीआरपीएफ) की संयुक्त कार्रवाई में 4 नक्सली मारे गए। यह मुठभेड़ महाराष्ट्र-छत्तीसगढ़ सीमा पर स्थित कवांडे क्षेत्र में हाल ही में स्थापित फॉरवर्ड ऑपरेटिंग बेस के पास हुई। यह मुठभेड़ करीब दो घंटे तक चली। मौके से एक ऑटोमैटिक सेल्फ लोडिंग राइफल, दो आई303 राइफलें, एक बंदूक, चॉकी-टॉकी सेट, कैमिग सामग्री और नक्सली साहित्य बरामद किया।

बांग्लादेश में अंतरिम सरकार के प्रमुख युनुस दे सकते हैं इस्तीफा सेना प्रमुख बोले- निर्वाचित सरकार ही ले सकती है सही फैसले

अंतरिम सरकार की ओर से स्पष्ट रोडमैप नहीं राजनीतिक दलों और सेना से असहमति से युनुस पर दबाव

सेना ने किया रोहिंग्याओं के कॉरिडोर का विरोध



बांग्लादेश की सेना भी अपने देश से क्यांमार के रखाइन तक जाने वाले कॉरिडोर का विरोध कर चुके हैं। रखाइन वही इलाका है, जहां से भागकर रोहिंग्या बांग्लादेश और अन्य देशों पहुंच रहे हैं। बांग्लादेशी सेना का मानना है कि क्यांमार से यह कॉरिडोर सिर्फ बांग्लादेश की स्वायत्तता को ताक पर रख रहा है, जबकि इससे उसे कोई कूटनीतिक फायदा नहीं हो रहा। बैठक में कहा कि ऐसा कोई कॉरिडोर (रोहिंग्याओं के लिए) नहीं होगा। बांग्लादेश की स्थायतता पर कोई समझौता नहीं हो सकता। सिर्फ एक ऐसी

देश की मौजूदा स्थिति में वे काम नहीं कर पाएंगे

नेशनल स्टिडिज पार्टी (एनसीपी) के प्रमुख एनहदि इस्लाम ने स्थानीय मीडिया को बताया कि हम गुरुवार सुबह से सर (युनुस) के इस्तीफा की खबर सुन रहे हैं। इसलिए मैं उस मुद्दे पर चर्चा करने के लिए घर से मिलने गया था। एनसीपी संयोजक ने कहा कि मुख्य सलाहकार युनुस ने आशंकित जताई कि देश की मौजूदा स्थिति में वे काम नहीं कर पाएंगे। उन्होंने स्पष्ट किया कि जब तक राजनीतिक दल सहमति नहीं बना लेते, मैं काम नहीं कर पाऊंगा। एनसीपी प्रमुख ने कहा कि अगर राजनीतिक दल चाहते हैं कि युनुस अभी इस्तीफा दे दें तो वह क्यों रहेंगे? अगर उन्हें विश्वास और आश्वासन का वह स्थान नहीं मिलता!

बांग्लादेश में नए विदेश सचिव नियुक्त

बांग्लादेश की अंतरिम सरकार के प्रमुख मुहम्मद युनुस ने गुरुवार को विदेश मंत्रालय में शीर्ष स्तर पर बदलाव करते हुए विदेश सचिव जाशिम उद्दीन को अस्थायी रूप से कार्यभार सौंप दिया। विदेश मंत्रालय के एक आदेश के अनुसार, यह निर्णय लिया गया है कि विदेश सचिव जाशिम उद्दीन को जिम्मेदारियों से मुक्त किए जाने की पृष्ठभूमि में अग्रिम आदेश तक एम रुहुल आलम सिद्दीक विदेश सचिव के नियमित कामकाज संभालेंगे। विदेश मंत्रालय के एक महाविदेश के अस्थायी रूप से कार्यभार सौंपने में कहा गया कि यह 23 मई से प्रभावी होगा और इसे जल्द ही जारी किया गया है।

दिसंबर तक चुनाव कराने की मांग

वकार उज-जमां ने इस पर भी जोर दिया कि बांग्लादेश में इस साल दिसंबर तक संसदीय चुनाव हो जाने चाहिए। उन्होंने कहा कि सिर्फ एक चुनौती है बांग्लादेश के मीडिया पर फैसला ले सकती है, न कि और निर्वाचित सरकार। आमीर चौध ने यह भी साफ कर दिया कि 1 जनवरी 2026 को बांग्लादेश में एक नई सरकार का सत्ता में होना बेहद जरूरी है। बता दें, पूर्व पीएम खालिदा जिया की बांग्लादेश नेशनलिस्ट पार्टी (बीएनपी) समेत कई राजनीतिक दल दिसंबर तक संसदीय चुनाव कराने की मांग कर रहे हैं।

भारत की कूटनीतिक योजना से पस्त अपनी ही सरकार को कोसने में जुटे पाक सांसद

पानी के बम की तरह है सिंधु समझौता स्थगन हम मूखे मर जाएंगे, इसे निष्क्रिय करना जरूरी

एजेसी ►► इस्लामाबाद

पाकिस्तान के सांसद सैयद अली जफर ने भारत की ओर से सिंधु जल संधि को निर्लंबित करने के प्रभाव को बहुत ही चिंताजनक अंदाज में समझाया है। उन्होंने इसे एक 'वाटर बम' बताया है। सांसद जफर ने शहबाज शरीफ सरकार से इस 'पानी के बम' को निष्क्रिय करने का आग्रह किया है। भारत ने यह कदम जम्मू और कश्मीर के पहलूगाम में 22 अप्रैल को हुए आतंकी हमलों के बाद उठाया था। विपक्षी दल पाकिस्तान तहरीक-ए-इंसाफ (पीटीआई) पार्टी के सांसद जफर ने सीनेट को संबोधित करते हुए यह बात कही। उन्होंने कहा कि पाकिस्तान का 10 में से 9 व्यक्ति सिंधु नदी प्रणाली के पानी पर निर्भर है। उन्होंने चेतावनी दी कि अगर इस संकट का समाधान नहीं किया गया तो बड़ी संख्या में लोग भूख मर सकते हैं। उन्होंने कहा कि अगर हमने इस जल संकट को अभी नहीं सुलझाया, तो हम भूख से मर सकते हैं। इसका कारण यह है कि सिंधु बेसिन हमारी जीवन रेखा है। हमारे पानी का तीन-चौथाई हिस्सा देश के बाहर से आता है। हर 10 में से 9 लोग इस बेसिन के आधार पर अपना जीवन जी रहे हैं। आंकड़ों के अनुसार, हमारी 90% फसलें इस पानी पर निर्भर हैं। हमारी सभी बिजली परियोजनाएं और बांध इसके पानी पर बने हैं। इसलिए हमें यह समझना होगा कि यह हमारे ऊपर लटकते हुए पानी के बम की तरह है - हमें इसे निष्क्रिय करना होगा, हमें इसे हल करना होगा।

हमारी 90% फसलें सिंधु प्रणाली पानी पर निर्भर 10 में से 9 लोगों के जीवन का आधार सिंधु बेसिन

भारत से रोक हटाने के लिए गिड़गिड़ा रहा पाक



सिंधु जल संधि पर लगी रोक हटाने के लिए पाकिस्तान लगातार भारत के सामने गिड़गिड़ा रहा है। लेकिन भारत ने दो टुक कर दिया है कि जब तक पाकिस्तान आतंकवाद का समर्थन करना बंद नहीं करेगा, तब तक यह रोक जारी रहने वाली है। चार दिनों तक चले भारत-पाक में तनाव के बाद जब सैन्यफायर लागू किया गया, उसके बाद भी पाकिस्तान ने भारत को पत्र लिखकर जल संधि से रोक हटाने की गुहार लगाई थी। यह अपील पाकिस्तान के जल संसाधन मंत्रालय के सचिव सैयद अली मुर्तजा द्वारा भारत के जल शक्ति मंत्रालय की सचिव देवश्री मुखर्जी को लिखे गए पत्र में की गई थी। वहीं, गुरुवार को भारत के विदेश मंत्रालय के प्रवक्ता रणधीर जायसवाल ने कहा है कि सिंधु जल संधि तब तक स्थगित रहेगी जब तक कि इस्लामाबाद सीमा पर आतंकवाद को समर्थन देना बंद नहीं कर देता।

पाकिस्तान को एफएटीएफ की ब्रे लिस्ट में शामिल कराएगा भारत नई दिल्ली। भारत एफएटीएफ के समक्ष पाकिस्तान को धन शोधन और आतंकवाद के वित्तपोषण रोधी नियमों का पालन करने में विफल रहने के कारण उसे अपनी 'ब्लैक सूची' में वापस लाने के लिए मजबूरत मामला रखेगा। एक सरकारी सूत्र ने यह जानकारी दी है। जो देश धन शोधन, आतंकवाद वित्तपोषण और प्रसार वित्तपोषण का मुकाबला करने के लिए अपने शासन में रणनीतिक कमियों को दूर करने में विफल रहते हैं, और जिन पर कड़ी निगरानी रखी जाती है, उन्हें फाइनेंशियल एक्शन टास्क फोर्स (एफएटीएफ) की ब्लैक सूची में रखा जाता है।

राष्ट्रीय सुरक्षा पर श्वेत पत्र में चीनी दावा

भारत से सभी मुद्दे सुलझेंगे, भारत व भूटान से सीमा वार्ता सार्थक दिशा में

एजेसी ►► बीजिंग

चीन की राष्ट्रीय सुरक्षा पर एक नए श्वेत पत्र में कहा गया है कि भारत और भूटान के साथ सीमा मुद्दे को सुलझाने के लिए वार्ता सार्थक दिशा में आगे बढ़ रही है। मंदारिन भाषा में जारी 23 पेज के श्वेत पत्र में देश और इसके एकदलीय राजनीतिक प्रणाली के समक्ष मौजूद आंतरिक और बाहरी खतरों का भी जिक्र किया गया है। 'नए युग में चीन की राष्ट्रीय सुरक्षा' शीर्षक वाले श्वेत पत्र में कहा गया है कि चीन ने अपने 14 में से 12 पड़ोसी देशों के साथ सीमा संबंधी मुद्दों को सुलझा लिया है तथा सीमा विवादों का सुलझाने के लिए भारत और भूटान के साथ बातचीत जारी



है। खासतौर पर भारत से सभी मुद्दे सुलझाए जाएंगे। इसमें कहा गया है कि बीजिंग ने चीन और वियतनाम के बीच बेडू खाड़ी के जल क्षेत्र का सीमांकन पूरा कर लिया है। नौ पड़ोसी देशों के साथ सीमा रक्षा सहयोग समझौतों पर हस्ताक्षर किए हैं और 12 देशों के साथ सीमा रक्षा वार्ता तथा बैठक तंत्र स्थापित किए हैं। साथ ही नियमित रूप से मैत्रीपूर्ण दौरे, कार्य वार्ता, संयुक्त गश्त और संयुक्त सीमापार अपराध अभ्यास किए हैं।

जर्मन चांसलर से मिले विदेश मंत्री एस जयशंकर, बोले- एजेसी ►► बर्लिन

भारत रणनीतिक साझेदारी को बढ़ाने के लिए उत्सुक

विदेश मंत्री डॉ. एस. जयशंकर ने शुक्रवार को जर्मन चांसलर फ्रेडरिक मर्च ने से कहा कि भारत द्विपक्षीय रणनीतिक साझेदारी को आगे बढ़ाने और उसका विस्तार करने के लिए जर्मनी की सरकार के साथ मिलकर काम करने के लिए उत्सुक है। जयशंकर नोर्डलैंड, डेनमार्क और जर्मनी के दौरे के अंतिम पड़ाव में बर्लिन में हैं। जयशंकर ने एक्स पर लिखा कि बर्लिन में चांसलर फ्रेडरिक मर्च से मुलाकात कर सम्मानित महसूस कर रहा है। उन्हें पीएम नरेंद्र मोदी की ओर से शुभकामनाएं दीं। उनकी सरकार में हमारी रणनीतिक साझेदारी के आगे बढ़ने और विस्तार होने की उम्मीद है। भारत आतंकवाद के खिलाफ लड़ाई में जर्मनी की ओर से एकजुटता की सराहना करता है।

आयोगिक साझेदारी पर की चर्चा



जयशंकर ने बताया कि उन्होंने जर्मनी की अर्थव्यवस्था और उर्जा मंत्री कैथरिना रीचे से भी मुलाकात की। इस दौरान हमने प्रतिभाओं के आदान-प्रदान, औद्योगिकी साझेदारी और मिलकर काम करने के तरीकों पर चर्चा की, ताकि आपूर्ति श्रृंखलाओं को और ज्यादा मजबूत बनाया जा सके। एक अनिश्चित दुनिया में हमारी बढ़ती साझेदारी स्थिरता के लिए महत्वपूर्ण है। हम संबंधों को मजबूत करने और मरुतोसे को बढ़ाने के लिए प्रमुख वैश्विक मुद्दों पर विचार साझा किए।

वैश्विक मुद्दों पर विचार साझा किए जयशंकर ने कहा कि उनकी जर्मनी के सांसदों के साथ भी अच्छी बातचीत हुई और भारत-जर्मनी संबंधों के निरंतर विकास के लिए उनके मजबूत समर्थन की सराहना की। विदेश मंत्री ने कहा, हमने आतंकवाद के सभी रूपों से लड़ाई में भारत की प्रतिबद्धता पर भी चर्चा की। साथ ही प्रमुख वैश्विक मुद्दों पर विचार साझा किए।

फिर उजागर हुए ना'पाक' इरादे

तूफान में फंसे विमान की मदद करने से भी पीछे हटा पाकिस्तान

एजेसी ►► नई दिल्ली

श्रीनगर में इंडिगो के विमान की आपात लैंडिंग के बारे में नागरिक उड्डयन महानिदेशालय (डीजीसीए) ने बयान जारी कर पूरे वाक्य की जानकारी दी है। विमानन नियामक ने बताया है कि 21 मई 2025 को, इंडिगो ए321 नियो विमान बीटी-आईएमडी ने उड़ान संख्या 685-2142 दिल्ली से श्रीनगर के बीच संचालित की गई। एफएल 360 पर उड़ान भरते समय, विमान पठानकोट के पास ओलावृष्टि और गंभीर टर्बुलेंस के क्षेत्र में प्रवेश कर गया। चालक दल के बयान के अनुसार, उन्होंने मार्ग पर खराब मौसम के कारण भारतीय वायुसेना के उत्तरी नियंत्रण से अंतरराष्ट्रीय सीमा से बाईं ओर जाने की अनुमति मांगी। हालांकि उन्हें मंजूरी नहीं दी गई। बाद में चालक दल ने खराब मौसम से बचने के लिए लाहौर (पाकिस्तान) से उनके हवाई क्षेत्र में प्रवेश करने के लिए संपर्क किया। लेकिन उन्होंने भी मना कर दिया।



खराब मौसम में जाने का फैसला किया

चालक दल ने शुरू में लौटने की कोशिश की लेकिन जब वे आंधी व बाढ़ के करीब पहुंच गए तो, तो उन्होंने खराब मौसम में घुसने का फैसला किया। इसके बाद, उन्हें ओलावृष्टि और गंभीर टर्बुलेंस का सामना करना पड़ा। फिर अधिकतम परिचालन गति से जुड़ी समस्या आने लगी। चालक दल ने श्रीनगर की ओर सबसे छोटे मार्ग से मौसम से बाहर निकलने की कोशिश की उसी दौरान ऑटोपिलॉट ट्रिप हो गया और विमान की गति में बहुत अधिक बदलाव दिखा। इस अवधि के दौरान विमान की गति 8500 एफपीएम तक पहुंच गई। पलाइंट में 227 लोग सवार थे। तेज झटकों के कारण सभी चौखने-खिलाने लगे थे।

डीजीसीए जांच कर रहा

डीजीसीए के अनुसार, चालक दल ने विमान को तब तक मैनुअल रूप से उड़ाया जब तक कि वे ओलावृष्टि से बाहर नहीं निकल गए। सभी चेक लिस्ट का पालन (ईसीएएम क्रियाएं) करने के बाद, चालक दल ने श्रीनगर एटीसी को पैज डेन घोषित किया और रडार वेक्टर के लिए अनुरोध किया। इसके बाद ऑटो थ्रस्ट के सामान्य रूप से संचालन के साथ सुरक्षित लैंडिंग की गई। विमान में सवार किसी भी यात्री को कोई घोट नहीं आई। विमान के नोज रेडोम (अगले हिस्से) को नुकसान पहुंचा है। डीजीसीए ने बताया है कि इस मामले की जांच की जा रही है।

घुसपैठियों पर एक्शन

दिल्ली पुलिस ने 121 अवैध बांग्लादेशियों को पकड़ा, बड़े गिरोह पर शक गहराया



एजेसी ►► नई दिल्ली

राजधानी दिल्ली में अवैध घुसपैठियों के खिलाफ पुलिस का अभियान जारी है। दिल्ली पुलिस ने कथित तौर पर भारत में अवैध रूप से रह रहे 121 बांग्लादेशी नागरिकों को हिरासत में लिया है। जिन्हें डिपोर्ट किया जाएगा। दिल्ली में पकड़े गए अवैध बांग्लादेशियों को लेकर उनके निर्वासन की प्रक्रिया शुरू हो गई है। जो विदेशी क्षेत्रीय पंजीकरण कार्यालय (एफआरआरओ) के माध्यम से की जा रही है। अधिकारियों ने जानकारी देते हुए बताया कि एक सप्ताह में अवैध प्रवासियों को हिरासत में लिया गया है। इन सभी से पृच्छता की जा रही है। कैसे भारत में एंटी मिली और कैसे यहां तक पहुंचे हैं। वहीं इस मामले पर पुलिस उपायुक्त (बाहरी उत्तर) निधिन वलसन ने कहा कि देश में बाहर से आकर रह रहे अवैध प्रवेश और ठहरने में कथित रूप से शामिल एक संदिग्ध सिंडिकेट की जांच के लिए नरेला औद्योगिक क्षेत्र पुलिस स्टेशन में भी मामला दर्ज किया गया है। जिसकी जांच की जा रही है।

15 मई को पकड़े थे 361 बांग्लादेशी

बाँती 15 मई को दिल्ली में पुलिस ने छह जिलों में तीन जिलों के अंदर 361 से ज्यादा अवैध बांग्लादेशियों को पकड़ा था। इनमें से ज्यादातर को बांग्लादेशी वापस डिपोर्ट कर दिया गया है। बाँकी को लामपुर और शाहजहापुर स्थित डिटेनर सेंटर में रखा गया है। जांच में बांग्लादेश से भारत में घुसने का नया रूट भी सामने आया है। सबसे ज्यादा 200 से ज्यादा अवैध रूप से रह रहे बांग्लादेशियों को गिरफ्तार किया। उत्तर जिला पुलिस ने 46, झारका जिला पुलिस ने 25 से ज्यादा, दक्षिण जिला पुलिस ने 40 से ज्यादा को पकड़ा है।

एक नए रास्ते से भारत में करते हैं प्रवेश

बांग्लादेश से भारत में प्रवेश का नया रास्ता सामने आया है। ये बांग्लादेशी कुच बिहार की तरफ से खेतों से भारत में प्रवेश करते हैं। यहां वो कोलकाता के मालदा रेलवे स्टेशन पहुंचते हैं। इनके बाद वे ट्रेन से दिल्ली पहुंच जाते हैं। आरोपियों से पूछताछ में पता लगा कि कुछ बांग्लादेशियों ने भारत में खुद ही प्रवेश किया था, जबकि कुछ ने एजेंट के जरिए प्रवेश किया है।

संवेदनशील जानकारी पाकिस्तान को भेज रहे थे दो गद्दार

भारत की जासूसी कर रहे दो आईएसआई एजेंट गिरफ्तार

एजेसी ►► वाराणसी

यूपी एटीएस ने भारत की सुरक्षा से खिलवाड़ करने वाले दो लोगों को गिरफ्तार किया है। ये दोनों आरोपी पाकिस्तान के लिए जासूसी करने में शामिल थे। गिरफ्तार लोगों की पहचान मोहम्मद हारून और तुफैल के रूप में हुई है। मोहम्मद हारून दिल्ली में रहकर स्कैप का काम करता था और वो पाकिस्तान उच्चायोग में नियुक्त मोहम्मद मुजम्मिल हुसैन के साथ मिलकर पाकिस्तान का वीजा दिलवाने का काम करता था। हारून ने दिल्ली समेत कई महत्वपूर्ण स्थान की जानकारी मोहम्मद मुजम्मिल हुसैन को दी थीं। मुजम्मिल हुसैन को भारत सरकार पहले ही 'पर्सोना नॉन ग्राटा' घोषित कर देश से निकाल चुकी है।

एक पाक हाई कमीशन अधिकारी का करीबी निकला

दूसरा 600 पाकिस्तानी नागरिकों के संपर्क में था

पाकिस्तानी व्हाट्सएप ग्रुप्स के लिंक वाराणसी में साझा किए



दूसरा आरोपी तुफैल, वाराणसी से गिरफ्तार हुआ है। वह 600 पाकिस्तानी नागरिकों के संपर्क में था। उसने राजघाट, नमो घाट, ज्ञानवापी, वाराणसी रेलवे स्टेशन और लाल किला की तस्वीरें व्हाट्सएप ग्रुप्स के लिंक वाराणसी में साझा किए ताकि लोग सोधे पाकिस्तान से जुड़

शहजाद पर नया खुलासा

आईएसआई एजेंटों को फर्जी नाम पर सिम दिलवाई

टांडा (रामपुर)। पाकिस्तानी खुफिया एजेंसी आईएसआई के लिए जासूसी करने के आरोप में गिरफ्तार टांडा निवासी शहजाद तीन बार पाकिस्तान जा चुका है। एक बार वह पत्नी को लेकर भी गया था। इसके अलावा वह 10 बार सऊदी अरब भी जा चुका है। शहजाद को एटीएस ने 18 मई को सुरादाबाद से गिरफ्तार किया था। एटीएस जांच में खुलासा हुआ है कि शहजाद ने भारत में रह रहे आईएसआई एजेंटों को फर्जी नाम-पते पर सिम कार्ड दिलवाए और रुपयों की भी व्यवस्था की। इन सिम कार्ड्स का इस्तेमाल पाकिस्तान में बैठे डैटलर्स से संपर्क में रहने के लिए किया जाता था।

खबर संक्षेप

संभागीय कुशवाहा समाज की चुनाव प्रक्रिया प्रारंभ
जबलपुर। संभागीय कुशवाहा समाज के पदाधिकारियों के चुनाव आगामी त्रैवार्षिक के लिए होना है, पिछली बैठक में सभी की सहमति से चुनाव अधिकारी एड. गोपाल पटेल को नियुक्त किया गया। चुनाव अधिकारी ने बताया कि निर्विघ्न एवं पारदर्शी चुनाव कराने के लिए प्रकाश पटेल के कार्यालय पीसी ज्वेलर्स राइट टाउन में कार्यालय का शुभारंभ आज प्रातः 10 बजे किया जाएगा, जहां एक सप्ताह तक निर्वाचन संबंधी कार्य की जानकारी पूर्वान्ह 11 बजे से 01 बजे तक सहायक चुनाव अधिकारी एड. कुंवर सिंह पटेल द्वारा दी जाएगी।

लोक संगीत अलंकरण समारोह कल

जबलपुर। रानी दुर्गावती कला वीथिका में 25 मई को शाम 06 बजे गूँज मंच द्वारा आयोजित लोक संगीत समारोह में देश की सुप्रसिद्ध लोक संगीत नायिका विदुषी रजनी देवी अरजरिया को लोक गंधर्व रुद्रदत्त दुबे राष्ट्रीय सम्मान से सम्मानित किया जाएगा। आकाशवाणी उप महानिदेशक प्रदीप कुमार पटेल, डॉ. स्मृति शुक्ल, डॉ. बैजनाथ गौतम, डॉ. गीता गीत, रवि किरण साहू के मुख्य आतिथ्य में आयोजित इस समारोह में माधुरी उमेश मिश्रा, मनीष तिवारी एवं नीरज शुक्ला ने रसिकजनों से उपस्थिति का अनुरोध किया है।

संपूर्ण ब्राह्मण मंच ने की परशुराम की महाआरती

जबलपुर। सत्य के लिए असत्य को पराजित करना, भारतीय सेना का पराक्रम गीता के महान नायक भगवान वासुदेव का आधार हमारी संस्कृति का जीवन है। आंपरेशन सिंदूर सत्य को उजागर करना है पहलागाम के आर्तकियों ने भारतीय संस्कृति को चुनौती दी उसका परिणाम आंपरेशन सिंदूर है, आज भारतीय सेना एवं उसके कर्तव्य पथ की भूरी-भूरी प्रशंसा हमारी संस्कृति को झलक संपूर्ण विश्व को आर्तक समाप्त करने के लिए प्रेरित कर रही है, आज पूरा विश्व भारत का नेतृत्व स्वीकार कर रहा है भारत सत्य का प्रतीक है। न्याय दृष्टांत के लिए गीता के महाभारत का युद्ध और उसकी शक्ति एवं भक्ति स्वयं ईश्वर द्वारा रचा गया है।

शनि जयंती पर 2 दिवसीय महोत्सव 26 से

राम चरित मानस पाठ एवं 56 भोग के साथ महाभिषेक होगा

जबलपुर। हिंदू पंचांग के अनुसार हर साल ज्येष्ठ महीने के कृष्ण पक्ष की अमावस्या तिथि को शनि जन्मोत्सव का पर्व मनाया जाता है। इस दिन शनि देव का जन्म हुआ था तभी से ये दिन शनि जन्मोत्सव के रूप में मनाया जा रहा है। शनि देव के भक्त इस दिन व्रत रखते हैं और विधि-विधान के साथ शनि देव की उपासना करते हैं। श्री शनि जन्मोत्सव पर 27 मई मंगलवार को तिलवारा स्थित प्राचीन शनिदेव मंदिर में विभिन्न धार्मिक कार्यक्रम होंगे। दिव्य 56 भोग के साथ भव्य महोत्सव आयोजित किया जाएगा। 26 - 27 मई श्री रामचरित मानस पाठ, शाम 6 बजे शनि महाभिषेक, मथुरा वृंदावन से आये महाराज द्वारा निर्मित 56 भोग अर्पण, पुष्प श्रृंगार, दिव्य आरती व पूरे दिन भंडारे का आयोजन किया गया है। मंदिर के व्यवस्थापक पं. सतीश तिवारी ने बताया कि इस साल शनि जयंती का पर्व बेहद खास माना जा रहा है। श्री शनि जन्मोत्सव वट सावित्री अमावस्या के दिन ही मनाया जाता है। वैदिक पंचांग के अनुसार, इस दिन कृतिका और रेहिणी नक्षत्र के



साथ सुकर्मा योग बन रहा है। शनि जयंती पर शनिदेव की पूजा करने से साढ़ेसाती और शनि की पीड़ा से छुटकारा मिलता है। मान्यता है कि इस खास योग में शनिदेव की पूजा करने से आपको बहुत ही शुभ फलों

की प्राप्ति होती है। इस दिन पवित्र स्थानों एवं नर्मदा घाटों में श्रद्धालुओं द्वारा पुण्य की डुबकी लगाई जाएगी। शास्त्रों के अनुसार इस शुभ अवसर पर पवित्र नदियों में स्नान करने के साथ ही दान पुण्य करना विशेष पुण्यकारी माना गया है। स्नान व दान पुण्य से लोगों को जीवन में कष्टों से मुक्ति मिलती है। पुराणों में वर्णित है कि शनिदेव की महादाशा या साढ़ेसाती से परेशान जातकों को शनि जन्मोत्सव के दिन शनिदेव की पूजा जरूर करनी चाहिए। इस दिन पूजा करने से शनिदेव अति प्रसन्न होते हैं। श्री शनिधाम तिलवारा में विधि विधान से पूजन अर्चन करने का आग्रह पं. सतीश जी महाराज, पं. अनिल मिश्रा, नितिन शर्मा, विध्वेश भापकर, नितिन भाटिया, संजय तिवारी, शुभम तिवारी, सोनू कुररिया, राज सिंह, नितेश राजपुत, हितेश पटेल, विवेक पाण्डेय, राकेश कुशवाहा, शिवा तिवारी, अशोक साहू, गणेश साहू, विजय पटेल, विजय ठाकुर, ने किया है।



श्रीमद्भागवत कथा षष्ठम दिवस: रुक्मिणी विवाह महारास का किया भावपूर्ण वर्णन

जबलपुर। अग्रवाल धर्मशाला ग्वारीघाट (दरोगाघाट) पर मुरीना के सिकरवार परिवार द्वारा चल रही श्रीमद्भागवत कथा के छठे दिन पूज्य सिया बल्लभदास वेदांती महाराज ने भगवान श्रीकृष्ण के महा रासलीला और रुक्मिणी विवाह से संबंधित प्रवचन सुनाया तथा श्रीमद्भागवत में भगवान श्रीकृष्ण की रासलीला को विस्तारपूर्वक बताया। कहा कि गोपियों ने भगवान श्रीकृष्ण से उन्हें पति रूप में पाने की इच्छा प्रकट की, भगवान श्रीकृष्ण ने गोपियों की इस कामना को पूरी करने का वचन दिया,

अपने वचन को पूरा करने के लिए भगवान ने रास का आयोजन किया इसके लिए शरद पूर्णिमा की रात को यमुना तट पर गोपियों को मिलने के लिए कहा गया, सभी गोपियों सज-धजकर नियत समय पर यमुना तट पर पहुंच गईं। इसके बाद भगवान श्रीकृष्ण ने रास शुरू किया, रुक्मिणी विवाह का वर्णन करते हुए महाराज ने कहा कि भगवान श्रीकृष्ण ने इस प्रकार सब राजाओं को जीत लिया और विदर्भ राजकुमारी रुक्मिणी को द्वारका में लाकर उनका विधि पूर्वक पाणिग्रहण किया उस समय

द्वारकापुरी के घर-घर में बड़ा ही उत्सव मनाया जाने लगा, क्यों न हो वहां के सभी लोगों का यदुपति श्रीकृष्ण के प्रति अनन्य प्रेम जो था, वहां के सभी नर-नारी मुनियों के चमकीले कुण्डल धारण किये हुए थे उन्होंने आनंद से भरकर चित्र-चित्रिचित्र वस्त्र पहने दूल्हा और दुल्हन को अनेक भेंट की सामग्रियां उपहार दीं। श्रीमद्भागवत कथा में तुलसी पूजन भी सिकरवार परिवार द्वारा किया गया, भगवान श्रीकृष्ण रुक्मिणी विवाह में श्रद्धालु भक्तों ने जमकर नृत्य किया।

पशुपालन के क्षेत्र में अनुसंधान की आवश्यकता

वीयू की अनुसंधान परिषद की बैठक में कुलगुरु के उद्घार

जबलपुर। नानाजी देशमुख पशु चिकित्सा विज्ञान विश्वविद्यालय में शुक्रवार को विश्वविद्यालय के सभागार में छठवें अनुसंधान परिषद की बैठक का आयोजन किया गया। बैठक में विश्वविद्यालय में चल रही विभिन्न अनुसंधान परियोजनाओं की समीक्षा की गई। कुलगुरु प्रो. मनदीप शर्मा की अध्यक्षता में आयोजित इस बैठक में डॉ. नीलेश शर्मा प्रोफेसर वेटेनरी मेडिसिन शेर कश्मीर यूनिवर्सिटी जम्मू, डॉ. ए. साहू डायरेक्टर आईसीएआर नेशनल इंस्टिट्यूट ऑफ एनिमल न्यूट्रिशन एंड फिजियोलॉजी बैंगलोर तथा डॉक्टर विशेष कुमार सक्सेना पूर्व डायरेक्टर रिसर्च बी ए एस यू - पटना बिहार से विशेषज्ञ के रूप में उपस्थित रहे। विश्वविद्यालय के कुलगुरु प्रोफेसर मनदीप शर्मा द्वारा



उद्बोधन में कहा कि विश्वविद्यालय के विभिन्न इकाईयों में चल रहे अनुसंधान कार्य में नवाचार, नई तकनीक शामिल करते हुए उसे स्नातक एवं स्नातकोत्तर के छात्र छात्राओं को भी अवगत कराया जाए। उन्होंने आगे कहा कि आज पशुपालन के क्षेत्र में बुनियादी के साथ-साथ उपयोगी अनुसंधान की भी अत्यधिक आवश्यकता है। समीक्षा बैठक में प्रमुख अध्येकों द्वारा परियोजना का प्रगति प्रतिवेदन पावर पॉइंट द्वारा प्रस्तुत किया गया साथ ही उपस्थित विशेषज्ञ द्वारा अपने विचार व्यक्त किए गए।

विद्यार्थियों ने जानी रेडीमेड गारमेंट मैनुफैक्चरिंग की प्रक्रिया

विद्यार्थियों ने किया औद्योगिक भ्रमण

जबलपुर। स्वामी विवेकानंद कॅरियर मार्गदर्शन योजना, उच्च शिक्षा विभाग, म.प्र. योजना के अंतर्गत प्रधानमंत्री कॉलेज ऑफ एम्प्लॉयमेंट, शासकीय महाकौशल महाविद्यालय, जबलपुर, म.प्र. में अध्ययनरत स्नातक तथा स्नातकोत्तर कक्षाओं के विद्यार्थियों को उद्योगों से प्रत्यक्ष रूप में संपर्क कराने हेतु शुक्रवार को औद्योगिक भ्रमण कराया गया। विद्यार्थियों को गारमेंट क्लस्टर, गोहलपुर, जबलपुर का औद्योगिक भ्रमण किया। प्रो. अरुण शुक्ल, संभागीय नोडल अधिकारी, स्वामी विवेकानंद कॅरियर मार्गदर्शन योजना, जबलपुर संभाग, जबलपुर ने बताया कि विद्यार्थियों को औद्योगिक भ्रमण में गारमेंट क्लस्टर, गोहलपुर, जबलपुर ले



जाया गया। जहाँ पर रेडीमेड गारमेंट्स का निर्माण होता है। इस क्लस्टर में सलवार सूट, शर्ट, ट्राउजर, कुर्ता-पायजामा, लोअर, कुर्ती, वेडिंग सूट, स्कूल ड्रेस, लैंगिंग्स और जीन्स के पैट-शर्ट बनाए जाते हैं। विद्यार्थियों को

स्टिचिंग, सलवार कुर्ती, शर्ट, वूमन पैंट, पारंपरिक परिधान को तैयार करने की प्रक्रिया को जाना एवं समझा। विद्यार्थियों ने गारमेंट क्लस्टर की कार्यप्रणाली एवं कंपनी में रोजगार/स्वरोजगारों के अवसरों की जानकारी प्राप्त की। दीपक जैन, प्रबंध निदेशक, जबलपुर गारमेंट एवं फैशन डिजाइन क्लस्टर, जबलपुर द्वारा विद्यार्थियों को गारमेंट मैनुफैक्चरिंग की विस्तृत जानकारी प्रदान की गई। औद्योगिक भ्रमण में डॉ. राजीव मिश्रा, डॉ. महेन्द्र कुशवाहा, डॉ. मोनाशी मेरावी, डॉ. सुनीता सिंह, डॉ. सौरभ राय, डॉ. सुशील ठाकरे, मनीष कुमार रघुवंशी के साथ महाविद्यालय के 42 विद्यार्थी उपस्थित रहें।

भारत माता के जयकारों के साथ निकली तिरंगा यात्रा

जबलपुर। कटंगी नगर में विगत दिनों पाकिस्तान के साथ युद्ध में भारत की सेना ने अभूतपूर्व शौर्य और धैर्य का परिचय दिया है, जो आंपरेशन सिंदूर किया था उसके लिए सेना के सम्मान में विधायक अजय विशानोई के नेतृत्व में तिरंगा यात्रा निकाली गई, जिसमें नगर तथा आसपास के सभी युवा वर्ग सहित वरिष्ठजन सम्मिलित हुये। तिरंगा यात्रा नगर परिषद सामुदायिक भवन से प्रारंभ होकर नगर के मुख्य मार्ग से होती हुई वापस सामुदायिक भवन में समाप्त हुआ इस दौरान विधायक अजय विशानोई, नगर परिषद अध्यक्ष अमितपट साहू, जिला पंचायत सदस्य सत्येन्द्र सिंह, मंडल अध्यक्ष भूपेंद्र ठाकुर, विधायक प्रतिनिधि स्वर्णलाल अग्रवाल, कमलेश ताम्रकार, डॉ. राजेश ठाकुर, विक्की जैन, दिनेश चौरसिया, सहित सभी सम्मिलित रहे।

एलएलबी पांचवे सेमेस्टर की स्पेशल एटीकेटी परीक्षा करवाने की मांग

जबलपुर। महाकौशल लॉ स्टूडेंट्स एसोसिएशन द्वारा दो सूत्रीय मांगों को लेकर डॉ. एस. डब्ल्यू. विवेक मिश्रा द्वारा कुयुपति के नाम ज्ञापन सौंपा गया। एसोसिएशन अध्यक्ष अंकुश चौधरी ने बताया की सत्र 2024 एलएलबी के पांचवे सेमेस्टर के एटीकेटी छात्रों की स्पेशल एटीकेटी परीक्षा छठवे सेमेस्टर परीक्षा के पहले कारवाई जाए, क्योंकि एलएलबी पांच वर्ष में करना होता है यदि स्पेशल एटीकेटी परीक्षा नहीं कारवाई जाती है तो सैकड़ों विधि छात्रों का भविष्य खराब हो रहा है, फिर पूरे एक साल छात्रों को इंतजार करना होगा। इस अवसर पर अंकुश चौधरी, रोहित कुरील, अमित पटेल, एड. मोहित प्यासी, एड. पवन रैदास, सुरेंद्र शर्मा, अभिषेक चंसौरिया, हर्ष प्रताप, राहुल चौधरी, आशिका चौधरी, शक्ति कश्यप, साहिल कोरी उपस्थित रहें।

समर कैम्प का हुआ रंगारंग समापन

समर कैम्प में छात्र-छात्राओं ने की उत्साहपूर्वक सहभागिता

जबलपुर। शासकीय माध्यमिक शाला सुभाष नगर रानीताल में अक्षर फाउंडेशन द्वारा आयोजित समर कैम्प का समापन कार्यक्रम बीआरसी डीसी अहिरवार एवं बीएसी अजय रजक के आतिथ्य में आयोजित किया गया। कार्यक्रम का शुभारंभ दीप प्रज्वलन, माँ सरस्वती वंदना एवं पूजन के साथ हुआ। छात्र-छात्राओं के द्वारा सांस्कृतिक कार्यक्रम कार्यक्रमों का प्रस्तुतिकरण किया गया। कार्यक्रम में उत्कृष्ट प्रदर्शन करने वाले एवं सहभागिता करने वाले सभी छात्र-छात्राओं को सम्मानित किया गया। समर कैम्प जीवन दायनी मां नर्मदा पर आधारित था, कार्यक्रम में मां



नर्मदा पर आधारित जानकारी, उद्गम से लेकर तटीय क्षेत्र में बसी आध्यात्मिक एवं सांस्कृतिक विरासत, पर्यावरण संरक्षण, जल प्रदूषण रोकने, जल संरक्षण संबंधित जानकारी प्रदान की गई, जिसमें छात्र-छात्राओं ने उत्साहपूर्वक सहभागिता की। उन्होंने अपने आसपास पड़ोस में मित्रों को भी जागरूक करने की बात कही,

विभिन्न आनंदमयी गतिविधियों एवं खेलों के माध्यम से बुनियादी दक्षता, कौशल सीखा। कैम्प में प्रार्थना सभा से शुरुआत होकर व्यायाम, खेलकूद, आर्ट एंड क्राफ्ट, ड्राइंग, पेंटिंग, किचन गार्डनिंग, मूवी स्क्रीनिंग, विभिन्न आकर्षक सेंलपी पाइंट, वोकेशनल क्लास, पीयर लर्निंग, बुनियादी साक्षरता एवं संख्या ज्ञान पर आधारित खेल, शारीरिक कौशल पर आधारित बहुत सी गतिविधियां कराई गईं। इस अवसर पर बीआरसी डीसी अहिरवार, बीएसी अजय रजक, प्रधानाध्यापक ललिता उरेती, अक्षर फाउंडेशन के योगेंद्र एवं सदस्य सहित विद्यालय के शिक्षक व बड़ी संख्या में अभिभावकगण उपस्थित रहे।



शिविर में वालीबाल प्रशिक्षण ले रहे विद्यार्थी

जबलपुर। एमपी पावर मैनेजमेंट कंपनी की केन्द्रीय क्रीड़ा एवं कला परिषद का मशाल परिसर स्थित वालीबाल कोर्ट नयी संभावनाओं के रूप में उभर रहा है। ग्रीष्मकालीन प्रशिक्षण शिविर में स्कूल के साथ कॉलेज के विद्यार्थियों ने भी वालीबाल में गहरी रूचि दिखायी है। लम्बे असें के पश्चात विद्युत परिवार में एक बार फिर वालीबाल खेल पुनर्संगठित होते दिख रहा है। केन्द्रीय क्रीड़ा एवं कला परिषद के महासचिव राजीव गुप्ता व अन्य पदाधिकारियों ने वालीबाल प्रशिक्षण शिविर का निरीक्षण करने के पश्चात संभावना व्यक्त की कि परिषद के तत्वावधान में लगातार बारहवीं बार आयोजित वालीबाल प्रशिक्षण शिविर में 24 लड़कें-

लड़कियों के शामिल होने से सभी लोग उत्साहित हैं। पिछले वर्षों की तुलना में शिविर में प्रतिभागियों की संख्या में बढ़ोत्तरी हुई है। शिविर में शामिल हुईं सात लड़कियों ने वालीबाल खेलने के प्रति उत्साह दिखाया है, जो कि इस संदर्भ के प्रति शुभ संकेत है।

CHANGE OF NAME
I, WAS KNOWN AS RAJEEV ANAND I, HAVE CHANGED MY NAME AND HENCEFORTH I, SHALL BE KNOWN AS RAJIV ANAND W/O DHARAM PAL ANAND RESIDENT OF- 2504, AZAD NAGAR, CHANDRA SHEKHAR WARD, RANJHI, MONEGAON, JABALPUR (M. P.) 482005.



पर्यावरण जागरूकता पर व्याख्यान सत्र का किया आयोजन

जबलपुर। श्री गुरु तेग बहादुर खालसा महाविद्यालय में भारत सरकार एवं पर्यावरण नियोजन एवं समन्वय संगठन (म.प्र. शासन) के निर्देशानुसार, विश्व पर्यावरण दिवस 2025 की थीम "Ending Plastic Pollution Globally" के अंतर्गत 23 मई 2025 को महाविद्यालय के ईको क्लब द्वारा, पर्यावरण जागरूकता पर व्याख्यान सत्र का आयोजन महाविद्यालय के प्राचार्य डॉ. आर.एस. चंडोक के मार्गदर्शन में किया गया। इस अवसर पर मुख्य अतिथि के रूप में एनवायरनमेंटल साइंस सेक्शन, इंडियन साइंस कॉन्ग्रेस एसोसिएशन के अध्यक्ष एवं जीव विज्ञान विभाग (रानी दुर्गावती विश्वविद्यालय) के विभागाध्यक्ष प्रोफेसर एस.एस. संधु, महाविद्यालय के प्राचार्य डॉ. आर.एस. चंडोक, महाविद्यालय के जीव विज्ञान विभाग की विभागाध्यक्ष शिखा पारशर एवं कार्यक्रम संयोजक डॉ. हर्षिता शुक्ला मंचासीन रहे। प्राचार्य ने स्वागत उद्बोधन दिया, जिसमें उन्होंने इस वर्ष 2025 की विश्व पर्यावरण दिवस की थीम प्लास्टिक प्रदूषण और उसके समाधान के लिए सभी शिक्षकों और विद्यार्थियों को शपथ दिलाई। कि "हम प्लास्टिक का उपयोग अपने दैनिक जीवन में नहीं करेंगे।" इस अवसर पर महाविद्यालय के डॉ. मनीष शर्मा, डॉ. शिवमणि मिश्रा, डॉ. अंजू पाठक, डॉ. विपिन राय, डॉ. विमल शुक्ला, डॉ. रोहित वर्मा, डॉ. संध्या कोठा, डॉ. शशि दुबे, डॉ. जीसी राय, डॉ. संजय गुप्ता, डॉ. आरती शुक्ला, डॉ. रत्नेश नामदेव अन्य सभी प्राध्यापक एवं विद्यार्थियों की सक्रिय भागीदारी रही।

खेलो इण्डिया के तहत संडे ऑन साइकिलिंग रैली पत्रकारों के साथ कल

जबलपुर, हरिभूमि। भारत सरकार खेल मंत्रालय की खेलो इंडिया योजना की फिट इंडिया मिशन पहल के तहत भारतीय खेल प्राधिकरण, (साई) जबलपुर द्वारा प्रत्येक रविवार की तरह इस रविवार को संडे ऑन साइकिलिंग रैली दिनांक 25.05.2025 को प्रातःकाल: 06:30 बजे शहर के सभी पत्रकारों और मिडिया पेशेवरों के साथ मिलकर आयोजित की जा रही है। साइकिलिंग रैली रानीताल, स्पोर्ट्स कॉम्प्लेक्स से आरंभ होगी तथा बल्देवबाग से ऊखरी रोड होते हुए वापस रानीताल, स्पोर्ट्स कॉम्प्लेक्स, में समाप्त होगी। सभी साइकिलिस्ट 06 किलोमीटर तक निर्धारित रुट पर साइकिल चलायेंगे। ताकि अभियान की पहुंच और प्रभाव को बढ़ाया जा सके। विदित हो कि खेलो इंडिया योजना की फिट इंडिया पहल के तहत और फिटनेस को हमारी दिनचर्या में शामिल करने के उद्देश्य से, केंद्रीय युवा मामलों एवं खेल तथा श्रम एवं रोजगार मंत्री ने 17 दिसम्बर 2024 को नई दिल्ली में फिट इंडिया साइकिलिंग अभियान का उद्घाटन किया था, जिसमें 500 से अधिक साइकिलिंग उत्साही लोगों ने भाग लिया था। यह साइकिलिंग पहल तब से संडे ऑन साइकिल के बैनर तले एक राष्ट्रीय आंदोलन के रूप में विकसित हुई है, जिसे देश भर में, 5500 से अधिक स्थानों पर आयोजित किया जाता है और लगभग 3 लाख साइकिल चालक इसमें शामिल होते हैं।

कार्यालय, संभागीय अधिकारी
संभाग क्रमांक 11 नगर निगम, जबलपुर
पत्रांक-स.क्र. 11/25-26/दिनांक 23-05-2025

मवन नामांतरण सूचना
सर्व साधारण को सूचित किया जाता है कि श्री मनोज कुमार पिता श्री जगदीश प्रसाद श्रीमति ज्योति माला पति श्री मनोज कुमार ने वार्ड क्रमांक 06 वार्ड का नाम रानी लक्ष्मी बाई वार्ड के भवन क्रमांक ख.क्र. 11/5-39/8 का भाग प.क्र.-9 बिलहरी सम्पत्ति पिन क्रमांक 1000383023 पर दर्ज भूमि का क्षेत्रफल/रकबा 940 वर्गफुट विक्रय पत्र के आधार पर निगम में दर्ज श्री विभजीत कुमार विद्याधी पिता श्री विजय प्रसाद विद्याधी का नाम हटायें जाने एवं आवेदक के नाम से नाम परिवर्तित किये जाने पर जिस किस्ती को भी उक्त नाम परिवर्तित पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-11, राजा गोकुलदास धर्मशाला नगरनिगम, जबलपुरमें प्रमाणरहित आपत्ति प्रस्तुत करें।

संभागीय अधिकारी
संभाग क्र. 11
नगर निगम, जबलपुर

नाम स्थान सूचना
मैं, हेमन्त कुमार सैयाम पिता जमना प्रसाद सैयाम उम्र 38 वर्ष निवासी मकान नं. 62/2 वार्ड नं. 4 ग्राम भीमलताद बिन्सा, बहेराखर मलाजखंड बालाघाट प.प्र. वर्तमान जबलपुर म.प्र. का शपथपूर्वक निम्न कथन करता हूँ कि-1. यह कि, मैं शपथकर्ता उपरोक्त वर्णित स्थान का मूल निवासी हूँ। 2. यह कि, मैं शपथकर्ता म.प्र. उच्च न्यायालय में जुनियर जुडिशियल अफिसर के पद पर कार्यरत हूँ मेरे सखि स रिवाइड में मेरा नाम हेमन्त कुमार सैयाम दर्ज है मैं अपने सर्विस रिवाइड में दर्ज नाम हेमन्त कुमार सैयाम के स्थान पर हेमन्त सैयाम दर्ज कराना चाहता हूँ। 3. यह कि मेरे आधार कार्ड, पैन कार्ड में मेरा नाम हेमन्त सैयाम दर्ज है तथा हेमन्त कुमार सैयाम हे हेमन्त सैयाम दर्ज हो ही नाम मुझ शपथकर्ता के है। किस्ती अन्य व्यक्ति के नहीं है। 4. यह कि मुझ शपथकर्ता की म.प्र. उच्च न्यायालय की सेवावृत्तिका में मेरा सही नाम हेमन्त सैयाम दर्ज किया जावे एवं भविष्य में मुझ शपथकर्ता को हेमन्त सैयाम के नाम से जाना-पहचाना पड़ा व समझा जावे।